

Libertà tal-media: Il-PE jwissi dwar tentattivi biex jissiktu kritiċi u jiġi mminat il-pluralizmu



Il-PE huwa kkonċernat dwar il-vjolenza, il-fastidju u l-pressjoni li jsofru l-gornalisti ©AdobeStock/Adzicnatasa

- Il-libertà tal-media fl-Ewropa marret lura
- Il-MPE jiddeploraw il-fastidju u l-attakki fuq il-gornalisti, b'mod partikolari mill-politiċi
- Il-Kummissjoni tal-UE trid regolarment tivvaluta l-interferenza mill-gvernijiet u t-trasparenza tal-istrutturi ta' sjieda
- Ma jinghatawx fondi għal media kontrollata mill-gvern jew propaganda politika

Il-Parlament huwa mħasseb ħafna dwar l-istat tal-libertà tal-media fl-UE u kkundanna l-vjolenza, il-fastidju u l-pressjoni li jiffaċċaw il-ġurnalisti.

F'riżoluzzjoni adottata b'553 vot favur, 54 vot kontra u 89 astensjoni, il-Parlament jiġbed l-attenzjoni lejn "tentattivi mill-gvernijiet ta' xi Stati Membri biex isikkto lill-media kritika u indipendenti u jdgħajfu l-libertà u l-pluraliżmu tal-media". Il-MPE huma partikolarment inkwetati dwar l-istat tal-media tas-servizz pubbliku f'xi pajjiżi tal-UE, fejn saret "eżempju ta' propaganda favur il-gvern".

Huma jenfasizzaw li l-libertà, il-pluraliżmu u l-indipendenza tal-media huma komponenti kruċjali tad-dritt tal-libertà ta' espressjoni u informazzjoni, u huma essenzjali għall-funzjonament demokratiku tal-UE. It-test iwissi li "Il-libertà tal-media bdiet sejra lura f'dawn l-aħħar snin", u, li t-tifqigħa tal-COVID-19 kompliet taggrava dan id-deterjorament.

Niproteġu lill-ġurnalisti aħjar, speċjalment lin-nisa

Il-MPE qed jaraw "xejra dejjem tikber ta' intimidazzjoni li timmira li ssikket lill-ġurnalisti", filwaqt li jsemmu l-qtil ta' Daphne Caruana Galizia u ta' Ján Kuciak u l-għarusa tiegħu bħala eżempji tar-riskji li jiffaċċaw il-ġurnalisti investigattivi. Huma jistiednu lill-personaġġi pubbliċi joqogħdu lura milli jxejnu lill-ġurnalisti, u jinsistu fuq l-obbligu legali li jitwettqu investigazzjonijiet tal-attakki kollha u enfasizzaw li l-ġurnalisti nisa huma vulnerabbli b'mod speċjali u għandhom jingħataw protezzjoni addizzjonali.

Il-konċentrazzjoni eċċessiva tal-media timmina l-pluraliżmu

Ir-riżoluzzjoni tinnota li meta s-sjeda tal-media tkun konċentrata f'idejn għadd wisq żgħir ta' nies, il-pluraliżmu jitqiegħed f'riskju u jsir aktar diffiċli li titwaqqaf il-firxa tad-diżinformazzjoni. Il-MPE jitolbu li l-pajjiżi tal-UE jieħdu azzjoni biex jevitaw konċentrazzjoni eċċessiva u jiggarrantixxu t-trasparenza. Huma jikkritikaw lill-gvernijiet talli qed jindaħlu wisq fir-reklamar pubbliku, u għamlu ċar li l-flus tal-UE ma jstgħux jintefqu fuq media kontrollata mill-gvern jew fuq propaganda politika.

F'dan ir-rigward, il-Parlament jistieden ukoll lill-Kummissjoni Ewropea biex tivvaluta f'kull stat membru kemm tkun trasparenti s-sjeda tal-istrumenti tal-media, kif ukoll l-interferenza privata u tal-gvern fis-settur, fil-valutazzjoni tal-istat tad-dritt annwali tagħha. Il-MPE jinsistu li tentattivi biex issir ħsara lil-libertà tal-media u lill-pluraliżmu għandhom jitqiesu bħala abbuż ta' poter serju u sistematiku li jmur kontra l-valuri fundamentali tal-UE.

Id-diskors ta' mibegħda u d-diżinformazzjoni online

Il-MPE jridu qafas legali msaħħaħ biex jipprevjeni u jiġġielew id-diskors ta' mibegħda online u jappellaw għal kollaborazzjoni akbar bejn il-pjattaformi online u l-awtoritajiet tal-infurzar tal-liġi. Huma jenfasizzaw li l-azzjonijiet volontarji meħuda minn xi pjattaformi jhallu impatt "neċessarju, iżda madankollu insuffiċjenti" fir-rigward tal-ġlieda kontra d-diżinformazzjoni, il-kontenut illegali u l-indiżill barrani. Madankollu huma "m'għandhomx isiru korpi ta' ċensura privata" u t-tneħħija ta'

kontenut illegali trid tkun soġġetta għal salvagwardji.

Fl-aħħar nett, it-test adottat jenfasizza t-tħassib dwar indhil barrani li jfittex li jippolarizza u jxejjen il-pluraliżmu u jwissi dwar il-konsegwenzi potenzjalment dannużi tal-manipolazzjoni tal-informazzjoni relatata mal-pandemija tal-COVID-19.

Għal aktar informazzjoni

[It-test adottat se jiġi ppubblikat hawn](#)

[Kumitat għal-Libertajiet Ċivili, il-Ġustizzja u l-Intern](#)

[Riżultat tal-votazzjoni nominali](#)

[Fajl dwar il-proċedura](#)

[Il-protezzjoni tal-libertà tal-istampa matul il-pandemija tal-COVID 19](#)

[Studju tal-PE: Is-sigurta tal-ġurnalisti u l-ġlieda kontra l-korruzzjoni fl-UE \(Lulju 2020\)](#)


[Riżoluzzjoni tal-PE dwar il-pluraliżmu tal-midja u l-libertà tal-midja fl-Unjoni Ewropea \(3.05.2018\)](#)


[Ritratti, videos u audio mingħajr hlas](#)

Kuntatti

Estefanía NARRILLOS

Press Officer

 (+32) 2 28 31324 (BXL)

 (+33) 3 881 73661 (STR)

 (+32) 498 98 39 85


 estefania.narrillos@europarl.europa.eu


 libe-press@europarl.europa.eu

 [@EP_Justice](https://twitter.com/EP_Justice)

Kyriakos KLOSIDIS

Press Officer

 (+32) 2 28 32357 (BXL)

 (+33) 3 881 74651 (STR)

 (+32) 470 96 47 35

 kyriakos.klosidis@europarl.europa.eu

 libe-press@europarl.europa.eu

 [@EP_Justice](https://twitter.com/EP_Justice)
